

انسانی حقوق کی رہنما عاصمہ جہانگیر کو دی جانے والی قتل کی دھمکیوں پر الطاف حسین کا سخت اظہار تشویش

یہ انتہائی تشویشناک معاملہ ہے جس کا فوری طور پر نوٹس لیا جانا چاہیے۔ الطاف حسین

عاصمہ جہانگیر کو مکمل تحفظ فراہم کیا جائے۔ الطاف حسین۔ عاصمہ جہانگیر سے الطاف حسین کا ہمدردی اور یکجہتی کا اظہار

لندن:۔۔۔ 5 جون 2012ء

متحدہ قومی موومنٹ کے قائد جناب الطاف حسین نے انسانی حقوق کی ممتاز رہنما اور سپریم کورٹ بار کی سابق صدر محترمہ عاصمہ جہانگیر کو دی جانے والی قتل کی دھمکیوں پر سخت تشویش کا اظہار کیا ہے۔ اپنے ایک بیان میں جناب الطاف حسین نے کہا کہ یہ انتہائی تشویشناک معاملہ ہے جس کا فوری طور پر نوٹس لیا جانا چاہیے۔ انہوں نے حکومت سے مطالبہ کیا کہ محترمہ عاصمہ جہانگیر کو مکمل تحفظ فراہم کیا جائے۔ جناب الطاف حسین نے محترمہ عاصمہ جہانگیر سے دلی ہمدردی اور یکجہتی کا اظہار کیا۔

کراچی میں کالعدم امن کمیٹی کے دہشت گردوں کی بڑھتی ہوئی مذموم کارروائیاں کھلی دہشت گردی ہے، حق پرست ارکان قومی اسمبلی

کالعدم امن کمیٹی شہر کو اسلحہ کے بل بوتے، دہشت گردی اور غنڈہ گردی کے ذریعے یرغمال بنانے پر تلی ہوئی ہے

کراچی:۔۔۔ 5 جون 2012ء

حق پرست ارکان قومی اسمبلی نے کراچی میں کالعدم امن کمیٹی کے دہشت گردوں کی بڑھتی ہوئی قتل و غارتگری، بھتہ خوری اور تاجروں کے اغواء کو کھلی دہشت گردی قرار دیتے ہوئے اس کی پر زور مذمت کی ہے اور جرائم پیشہ عناصر کی بزدلانہ کارروائیوں پر اپنی سخت تشویش کا اظہار کیا ہے۔ اپنے مشترکہ بیان میں انہوں نے کہا کہ کالعدم امن کمیٹی کے دہشت گردوں کے خلاف جب آپریشن شروع ہوتا ہے تو شہر میں بھتہ خوری، اغواء برائے تاوان اور دیگر جرائم کی وارداتیں رک جاتی ہیں اور جوئی آپریشن نادریدہ قوتوں کے اشاروں پر روکا جاتا ہے تو یہ وارداتیں پھر عروج پر آجاتی ہیں اور آج شہر جن قوتوں کے ہاتھوں یرغمال ہے ان کا تعلق بھی کالعدم امن کمیٹی اور ان سے جڑے دیگر دہشت گرد اور جرائم پیشہ گروہوں سے ہے جن کی بیخ کنی کی کوئی بھی مہموش کوشش کامیاب نہیں ہونے دی جاتی جس کے باعث شہر کا امن داؤ پر لگا ہے، خوف و ہراس کے سائے چھائے ہوئے ہیں، کاروبار زندگی مفلوج ہے اور انسانی ذہنوں پر اس کے انتہائی منفی اثرات مرتب ہو رہے ہیں۔ انہوں نے کہا کہ جرائم پیشہ دہشت گرد عناصر اپنے مذموم مقاصد کے حصول کیلئے شہر کا امن خراب کر رہے ہیں قتل و غارتگری، بھتہ خوری، اغواء برائے تاوان کی اپنی سماج دشمن سرگرمیوں میں اضافہ کر کے شہر کو اسلحہ کے بل بوتے، دہشت گردی اور غنڈہ گردی کے ذریعے یرغمال بنانے کی کوشش کر رہے ہیں جو ملک بھر کے محبت و وطن اور قانون پسند حلقوں کیلئے باعث تشویش ہے۔ انہوں نے کہا کہ شہر کراچی میں جرائم پیشہ عناصر کی کھلے عام کارروائیوں پر پولیس و دیگر اداروں کی غفلت مجرمانہ ہے اور اسی مجرمانہ غفلت کے باعث ایم کیو ایم کے کارکنان سمیت کئی بے گناہ افراد جرائم پیشہ عناصر کی سفاکانہ کارروائیوں کا نشانہ بن چکے ہیں اور آج بھی اپنی جان و مال کے عدم تحفظ کا شکار ہیں۔ حق پرست ارکان قومی اسمبلی نے صدر مملکت آصف علی زرداری، وزیراعظم یوسف رضا گیلانی، وفاقی مشیر برائے داخلہ رحمان ملک، گورنر سندھ ڈاکٹر عشرت العباد اور وزیر اعلیٰ سندھ سید قائم علی شاہ سے مطالبہ کیا کہ کالعدم امن کمیٹی کے جرائم پیشہ دہشت گردوں کو فی الفور گرفتار کیا جائے، شہر کے امن، صنعتی و اقتصادی اور کاروباری ترقی کو داؤ پر لگا کر ملک کو عدم استحکام سے دوچار کرنے والے جرائم پیشہ عناصر کا خاتمہ کیا جائے اور عوام اور کاروباری حضرات کو جان و مال کے تحفظ کی فراہمی کیلئے تمام ممکنہ سرکاری وسائل اور ذرائع استعمال میں لائے جائیں۔

مشہور گلوکار خالد عمر کی والدہ محترمہ کے انتقال پر جناب الطاف حسین کا اظہار افسوس

لندن:۔۔۔ 5 جون 2012ء

متحدہ قومی موومنٹ کے قائد جناب الطاف حسین نے مشہور گلوکار خالد عمر کی والدہ محترمہ کے انتقال پر گہرے رنج و غم کا اظہار کیا ہے۔ ایک تعزیتی بیان میں جناب الطاف حسین نے خالد عمر سمیت مرحومہ کے تمام سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی اور کہا کہ دکھ کی اس گھڑی میں مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ جناب الطاف حسین نے دعا کی کہ اللہ تعالیٰ مرحومہ کو اپنی جوار رحمت میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا کرے۔ (آمین)

## ایکسپریس نیوز چینل کراچی کے بیورو چیف عمران احمد کی ہمیشہ کے انتقال پر ایم کیو ایم رابطہ کمیٹی کا اظہار تعزیت

کراچی:۔۔۔5، جون 2012ء

متحدہ قومی موومنٹ کی رابطہ کمیٹی نے ایکسپریس نیوز چینل کراچی کے بیورو چیف عمران احمد کی ہمیشہ کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومہ کے تمام سوگواروں کو لاحقین سے دلی تعزیت و ہمدردی اظہار کرتے ہوئے کہا کہ انہیں صبر کی تلقین کی۔ رابطہ کمیٹی نے دعا کی کہ اللہ تعالیٰ مرحومہ کے درجات بلند فرمائے، انہیں جنت الفردوس میں اعلیٰ مقام عطا فرمائے اور عمران احمد سمیت دیگر سوگواران کو صبر جمیل عطا کرے۔ (آمین)

## ایم کیو ایم اولڈ لیاری سیکٹر کمیٹی کے رکن ڈاکٹر محمد عاصم احسن شہید، رنچھوڑ لائن سیکٹر کے کارکن محمد منصور شہید

اور ہمدرد محمد شریف کو سپرد خاک کر دیا گیا، رابطہ کمیٹی کے رکن سید شاہ علی، صوبائی وزراء، ارکان اسمبلی اور کارکنان کی شرکت

کراچی:۔۔۔5، جون 2012ء

گزشتہ روز جرائم پیشہ عناصر کی فائرنگ سے شہید ہونے والے ایم کیو ایم اولڈ لیاری سیکٹر کمیٹی کے رکن ڈاکٹر محمد عاصم احسن، ایم کیو ایم رنچھوڑ لائن سیکٹر کے کارکن محمد منصور اور ایم کیو ایم لیاری سیکٹر کے ہمدرد محمد شریف کو سینکڑوں سوگواروں کی آہوں و سسکیوں کے درمیان سپرد خاک کر دیا گیا۔ ڈاکٹر محمد عاصم شہید کی نماز جنازہ ناتھ کراچی میں واقع مسجد ضیاء العلوم، محمد منصور شہید کی نماز جنازہ میمن مسجد بولٹن مارکیٹ اور محمد شریف کی نماز جنازہ عظیم بلازہ لیاری میں ادا کی گئی بعد ازاں ڈاکٹر محمد عاصم احسن شہید کی تدفین مورڈہ قبرستان شیر شاہ، محمد منصور شہید کی تدفین یاسین آباد شہداء قبرستان اور محمد شریف شہید کی تدفین میوہ شاہ کے قبرستان میں عمل میں لائی گئی۔ شہداء کی نماز جنازہ اور تدفین میں ایم کیو ایم کی رابطہ کمیٹی کے رکن سید شاہ علی، حق پرست صوبائی وزراء عبدالحمید، خالد بن ولایت، خالد عمر، وزیر اعلیٰ سندھ کے حق پرست مٹیر خواجہ اظہار الحسن، حق پرست ارکان سندھ اسمبلی شعیب ابراہم، طاہر قریشی، معین خان، ایم کیو ایم کراچی تنظیمی کمیٹی کے انچارج حماد صدیقی، ایم کیو ایم کراچی مضافاتی آرگنائزنگ کمیٹی کے انچارج فرخ اعظم، اراکین، ایم کیو ایم کے مختلف شعبہ جات اور سیکٹرو پونٹ کے ذمہ داران و کارکنان نے بڑی تعداد میں شرکت کی۔

## کورنگی ٹاؤن، ابراہیم حیدری کی پختون کمیونٹی کے معززین کی سینکڑوں ساتھیوں سمیت ایم کیو ایم میں شمولیت

کراچی:۔۔۔5، جون 2012ء

کورنگی ٹاؤن، ابراہیم حیدری اور اس سے ملحقہ علاقوں میں رہائش پزیر پختون کمیونٹی سے تعلق رکھنے والے معززین کے وفد نے بختاور خان، شائستہ خان، ڈاکٹر مجیب الرحمان خان کی سربراہی میں ایم کیو ایم کے قائد جناب الطاف حسین کے فکرو فلسفے اور مظلوموں کے حقوق کی جدوجہد سے متاثر ہو کر متحدہ قومی موومنٹ میں شمولیت کا اعلان کیا ہے۔ یہ اعلان انھوں نے گزشتہ روز خورشید بیگم سیکریٹریٹ عزیز آباد میں ایم کیو ایم کی رابطہ کمیٹی کے رکن گلفر از خان خٹک سے ملاقات کے دوران کیا۔ اس موقع پر ایم کیو ایم کراچی مضافاتی آرگنائزنگ کمیٹی کے انچارج فرخ اعظم، اراکین کمیٹی موجود تھے۔ ملاقات میں وفد کے اراکین نے اپنے جذبات کا اظہار کرتے ہوئے کہا کہ ملک کے مظلوموں کے حقوق کے حصول کیلئے کی جانے والی عملی جدوجہد سے متاثر ہو کر جناب الطاف حسین کو اپنا قائد تسلیم کرتے ہیں اور آج سے ان کی حق پرستانہ جدوجہد میں شامل ہو کر مظلوم قومیتوں کے حقوق کیلئے اپنا عملی کردار ادا کریں گے۔ رابطہ کمیٹی کے رکن گلفر از خان خٹک نے پختون معززین کے جذبات کو سراہتے ہوئے کہا کہ قائد تحریک جناب الطاف حسین نے ملک کے 98 فیصد مظلوم طبقے میں شعور جاگرایا ہے اور یہی وجہ ہے کہ ملک کے کونے کونے سے غریب و متوسط طبقے سے تعلق رکھنے والے افراد جوق در جوق ایم کیو ایم کے پرچم تلے جمع ہو رہے ہیں اور اب وہ دن دور نہیں جب ملک میں حق پرستی کا سورج پورے آب و تاب سے چمکے گا۔ انھوں نے کہا کہ قائد تحریک جناب الطاف حسین پاکستان کے واحد رہنما ہیں جو 98 فیصد غریب و متوسط طبقے سے تعلق رکھتے ہیں اور ملک میں رائج فرسودہ جاگیر دارانہ، وڈیرانہ اور ظالم سرمایہ دارانہ نظام کا خاتمہ کر کے ملک میں 98 فیصد غریب و متوسط طبقے سے تعلق رکھنے والے مظلوم عوام کی حکمرانی چاہتے ہیں۔ گلفر از خان خٹک نے پختون وفد کو ایم کیو ایم میں شمولیت اختیار کرنے پر قائد تحریک جناب الطاف حسین اور رابطہ کمیٹی کی جانب سے دلی مبارکباد بھی پیش کی۔

## حیدرآباد ہٹری بائی پاس کے قریب مسافر بس اٹلنے کے نتیجے میں متعدد افراد کے جاں بحق اور زخمی ہونے پر رابطہ کمیٹی کا اظہار تعزیت جاں بحق ہونیوالے افراد کے اہلخانہ سے دلی تعزیت و ہمدردی کا اظہار، زخمیوں کی جلد و مکمل صحتیابی کیلئے دعا

کراچی:۔۔۔5۔ جون 2012ء

متحدہ قومی موومنٹ کی رابطہ کمیٹی نے حیدرآباد ہٹری بائی پاس کے قریب مسافر بس اٹلنے کے نتیجے میں متعدد افراد کے جاں بحق اور زخمی ہونے پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے اس افسوسناک حادثے میں جاں بحق ہونیوالے افراد کے اہلخانہ سے دلی تعزیت و ہمدردی کا اظہار بھی کیا۔ رابطہ کمیٹی نے واقعہ میں جاں بحق ہونیوالے افراد کی مغفرت اور زخمیوں کی جلد و مکمل صحتیابی کیلئے دعا بھی کی۔ دریں اثناء حادثے کی اطلاع ملتے ہی خدمت خلق فاؤنڈیشن کے رضا کاروں نے جائے وقوع پر پہنچ کر امدادی سرگرمیوں میں بڑھ چڑھ کر حصہ لیا۔ اس موقع پر حق پرست رکن سندھ اسمبلی اکرم عادل، ایم کیو ایم حیدرآباد زون کے ذمہ داران و کارکنان بھی موجود تھے۔

**موجودہ صورتحال کا تقاضا ہے کہ ہم تمام تر تعصبات سے بالاتر ہو کر عوام کے تحفظ کیلئے حفاظتی اقدامات کریں، رضا ہارون  
ایم کیو ایم رابطہ کمیٹی کے اراکین رضا ہارون اور سید شاکر علی، جاوید کاظمی کا قاسم آباد و لطیف آباد بچاؤ بند پر مختلف مقامات کا دورہ**

حیدرآباد۔۔۔05 جون 2012ء

متحدہ قومی موومنٹ کے قائد الطاف حسین کی ہدایت پر رابطہ کمیٹی کے اراکین و صوبائی وزیر رضا ہارون اور سید شاکر علی، جاوید کاظمی نے ممکنہ بارشوں اور سیلابی صورتحال کے پیش نظر قاسم آباد و لطیف آباد بچاؤ بند پر مختلف مقامات کا دورہ کیا۔ اس موقع پر انکے ہمراہ سندھ تنظیمی کمیٹی رکن و صوبائی وزیر پیر احمد خان، متحدہ قومی موومنٹ حیدرآباد کے زونل انچارج محمد شریف اراکین زونل کمیٹی، ارکان اسمبلی سہیل یوسف، سید وسیم حسین اور اکرم عادل بھی موجود تھے۔ رکن رابطہ کمیٹی و صوبائی وزیر رضا ہارون نے سرکاری افسران کو شہر اور شہریوں کو سیلاب کے ممکنہ خطرات سے بچانے اور عوام کو بہتر سے بہتر سہولیات کی فراہمی اور ممکنہ اقدامات کے حوالے سے ہدایات دیں اور کہا کہ بچاؤ بندوں کی مسلسل نگرانی اور حفاظت کیلئے اقدامات کئے جائیں اور دریا کے کناروں پر واقع املاک کی حفاظت کو بھی یقینی بنایا جائے تمام ادارے اپنے عملوں کو الٹ رکھیں۔ انہوں نے کہا کہ تمام ادارے اپنی ذمہ داریاں مکمل سنجیدگی سے ادا کریں اور عوام کی حفاظت اور انکو سہولیات کی فراہمی کے عمل میں غفلت و کوتاہی کو کسی طور برداشت نہیں کیا جائے گا انہوں نے میڈیا سے گفتگو کرتے ہوئے کہا کہ موجودہ صورتحال کا تقاضا ہے کہ ہم تمام تر تعصبات سے بالاتر ہو کر عوام کے تحفظ کیلئے حفاظتی اقدامات کریں انہوں نے کہا کہ پاکستان کو قائم ہونے کے 63 سال کا عرصہ بیت چکا ہے اگر ہر سال 20 میل بند کے پٹے مضبوط کئے جاتے تو آج 1200 کلومیٹر کا بند تیار ہوتا جبکہ دریا سندھ کی لمبائی ایک ہزار میل ہے انہوں نے کہا کہ جو پٹے بنائے بھی گئے تھے تو ان کی مناسب دیکھ بھال نہ ہونے اور ناقص کام کی وجہ سے آج ہمیں اس صورتحال کا سامنا ہے انہوں نے کہا کہ ماضی میں جو ہوا اس سے سبق حاصل کر کے مستقبل کی حکمت عملی بنائی جانی چاہئے۔

**اے پی ایم ایس اور نامناسب حالات کے باوجود پاکستان کی تعمیر و ترقی کیلئے کام کر رہی ہے، اے پی ایم ایس او**

**11، جون کو جناح گراؤنڈ میں طلباء کنونشن، تاریخ ساز کنونشن ثابت ہوگا، چیئر مین عبدالوہاب**

**کراچی پریس کلب میں اے پی ایم ایس او کی مرکزی کمیٹی کے ارکان کا پریس کانفرنس سے خطاب**

کراچی:۔۔۔5۔ جون 2012ء

آل پاکستان متحدہ اسٹوڈنٹس آرگنائزیشن کے چیئر مین عبدالوہاب نے کہا ہے کہ اے پی ایم ایس اور روایات شکن طلبہ تنظیم ہے جو تمام تر نامناسب حالات کے باوجود پاکستان کے بہتر مستقبل اور اس کی تعمیر و ترقی کیلئے اپنی بساط کے مطابق کام کر رہی ہے 11 جون کو جناح گراؤنڈ عزیز آباد میں منعقد ہونیوالا ’طلبہ کنونشن‘ طلبہ و طالبات کی تعداد کے اعتبار سے پاکستان کا تاریخ ساز کنونشن ثابت ہوگا جس کے دور رس نتائج سامنے آئیں گے۔ انہوں نے کہا کہ اس کنونشن سے بانی و قائد جناب الطاف حسین اہم ٹیلی فونک خطاب کریں گے جبکہ کنونشن میں قرارداد بھی منظور کی جائیگی۔ انہوں نے ملک بھر کے نوجوانوں خصوصاً تعلیمی اداروں کے طلبہ و طالبات سے اپیل کی کہ وہ زیادہ سے زیادہ تعداد میں طلبہ کنونشن میں شرکت کر کے اس کو کامیابی سے ہمکنار کریں۔ ان خیالات کا اظہار انہوں نے منگل کے روز کراچی پریس کلب میں پریس کانفرنس سے خطاب کے دوران کیا۔ اس موقع پر ان کے ہمراہ وائس چیئر مین راجیل احمد، محترمہ اسری طفیل، سیکرٹری جنرل توصیف اعجاز، جوائنٹ سیکرٹری عادل خان، سیکرٹری نشر و اشاعت شہیر احمد بابر بھی

موجود تھے۔ عبدالواہب نے کہا کہ اے پی ایم ایس اب بانی و قائد تحریک جناب الطاف حسین کا لگایا ہوا وہ پودا ہے کہ جس نے ایم کیو ایم جیسی ملک کی تیسری بڑی اور سب سے منظم سیاسی پارٹی کو اپنے بطن سے جنم دیا اور ایم کیو ایم نے اپنے قیام سے لے کر اب تک جو بھی کارہائے نمایاں انجام دیے اور اس ملک کی فرسودہ سیاست کے سحر کو توڑ کر ملک کو نوجوان اور مخلص قیادت دی وہ آپ تمام کے سامنے ریکارڈ پر موجود ہے۔ انہوں نے کہا کہ 11 جون 1978ء اے پی ایم ایس نے اپنے قیام سے لے کر آج تک بانی و قائد تحریک الطاف حسین کی خصوصی ہدایات پر علم کی بہتری اور طلبہ و طالبات کی فلاح و بہبود کے لیے وہ مثالی کارنامے انجام دیئے ہیں کہ جس کا انعقاد کرنا پاکستان کی کسی بھی طلبہ تنظیم کے لیے ناممکن ہے۔ انہوں نے اے پی ایم ایس کی جانب سے طلبہ و طالبات کی فلاح و بہبود، ذہنی و جسمانی نشوونما اور سیاسی و غیر سیاسی سرگرمیوں کا ذکر کرتے ہوئے مزید کہا کہ پاکستان کے طلبہ و طالبات کی فلاح و بہبود کے لیے جہاں اے پی ایم ایس اور کے تحت پاکستان کی تاریخ میں پہلی مرتبہ کسی طلبہ تنظیم کے پلیٹ فارم سے سٹی ایچ ایف، مفت کتب میلے، عالمی مشاعرے، کرکٹ ٹورنامنٹس، مباحثے، تقاریر کے مقابلے، ہفتہ صفائی، شہر کاری مہم، مختلف اہم موضوعات پر سیمینارز، کیرئیر کونسلنگ، امن و اک، فن میلے، انجینئرنگ اور میڈیکل کالجز و جامعات میں داخلوں کے سلسلے میں ماڈل پری انٹری ٹیسٹ اور دیگر نصابی اور غیر نصابی پروگرام منعقد کیے وہاں گزشتہ سال 7 تا 9 جون 2011ء کو اپنے ذیلی سماجی ادارے اکیڈمک اینڈ سوشل سرکل کے تحت کراچی ایکسپو سینٹر میں "Re-Engineering Pakistan Exhibition" کے عنوان سے اُس سہ روزہ نمائش کا انعقاد کیا جس کو پورے پاکستان میں زبردست پذیرائی حاصل ہوئی۔ جس کا بنیادی مقصد پاکستان کے طلبہ و طالبات کو ایسا ماحول اور پلیٹ فارم فراہم کرنا تھا کہ جہاں سے وہ کھل کر دنیا کے سامنے اپنی صلاحیتوں کا بھرپور اظہار کر سکیں اور ایک چھت کے نیچے جمع ہو کر ملکی و غیر ملکی کمپنیز اور اپنے درمیان حائل خلاء کو پر کر سکیں۔ اس سہ روزہ نمائش میں ملک بھر کے 500 سے زائد نامور سرکاری و غیر سرکاری تعلیمی اداروں نے شرکت کی اور سول انرجی، الیکٹریسیٹی، کار، سول کار، ٹینک، شپ، ڈرون، فلاننگ مشین، ایئر کرافٹ، ایئر پورٹ، ایروپلین، سب میرین، روبوٹس، وہیل چیئر، ٹریفک سگنلز اور دیگر جدید تقاضوں سے ہم آہنگ 300 سے زائد PROJECTS نمائش کیلئے پیش کئے۔ ایک بار پھر اے پی ایم ایس اور طلبہ و طالبات کی فلاح و بہبود کے لیے کئے جانے والے اقدامات کی روایات کو برقرار رکھتے ہوئے 11 جون 2012ء کو اے پی ایم ایس اور کے 34 ویں یوم تاسیس کے موقع پر پاکستان کا تاریخ ساز طلبہ کنونشن منعقد کرنے جا رہی ہے جو پاکستان کی تاریخ میں وہ باب رقم کرے گا جس کے دور رس نتائج برآمد ہوں گے۔ اس کنونشن سے بانی و قائد تحریک جناب الطاف حسین خصوصی خطاب فرمائیں گے جبکہ اس کنونشن میں پاکستان کے تمام طالب علموں کی نمائندگی کرتے ہوئے ایک متفقہ قرارداد بھی پیش کی جائے گی جبکہ اپنے اپنے شعبوں میں نمایاں کامیابی حاصل کرنے والے طلبہ و طالبات کو خصوصی انعامات و اسناد سے بھی نوازا جائیگا۔ عبدالواہب نے کہا کہ اے پی ایم ایس نے اپنے 34 ویں یوم تاسیس کے سلسلے میں اس کنونشن سے پہلے دیگر پروگرامز بھی منعقد کیے ہیں جن میں 6 جون کی شام 5 بجے جناح گراؤنڈ میں طلبہ عدالت منعقد کی جائے گی جس میں تعلیم کے حصول میں اور تعلیمی نظام میں اصلاحات کے حوالے سے درپیش مسائل کو زیر بحث لایا جائے گا اور ان میں محکمہ تعلیم، وزارت تعلیم، اساتذہ، طلبہ اور تعلیم سے وابستہ دیگر شخصیات کو مدعو کیا جائے گا جبکہ 7 اور 8 جون 2012ء کو جناح گراؤنڈ میں ہی دو روزہ کتب میلے اور انجینئرنگ پروڈیکشن کی نمائش بھی منعقد کی جائے گی جس میں نامور تعلیمی اداروں کے طلبہ و طالبات کے پروڈیکشن نمائش کے لیے پیش کیے جائیں گے جبکہ انشاء اللہ رمضان المبارک کے فوری بعد اے پی ایم ایس اور ایک بار پھر "Re-Engineering Pakistan Exhibition" کی دوسری نمائش اور سٹی ایچ ایف منعقد کرے گی۔ انہوں نے پاکستان کے طلبہ و طالبات اور نوجوانوں سمیت اہلیان پاکستان کو ان تمام پروگراموں اور بالخصوص 11 جون 2012ء کو جناح گراؤنڈ عزیز آباد میں منعقد ہونے والے طلبہ کنونشن میں شرکت کی دعوت دیتے ہیں کہ آئے، آپ کے اور ہم سب کے پاکستان کے بہتر مستقبل کے لیے اپنا کردار ادا کریں۔ بعد ازاں مختلف صحافیوں کے سوالات کے جوابات دیتے ہوئے انہوں نے کہا کہ اے پی ایم ایس اور اعداد طلبہ و تنظیم ہے جس نے طلبہ یونین پر پابندی کے خلاف آواز اٹھائی اور طلبہ تنظیموں پر عائد پابندی ہٹانے کیلئے صدر مملکت، وزیر اعظم پاکستان سے مطالبات کیے۔ انہوں نے کہا کہ سندھ کے علاوہ پنجاب میں اے پی ایم ایس اور کے پروگرامز منعقد کیے جاتے ہیں اور پنجاب کے 37 ڈسٹرکٹس میں ہمارے یونٹس قائم ہو چکے ہیں۔ انہوں نے کہا کہ پنجاب یونیورسٹی اور بہاولپور یونیورسٹی سمیت دیگر تعلیمی اداروں کے طلبہ و طالبات کی جانب سے ہمیں بہترین رسپانس مل رہا ہے اور امید ہے کہ آئندہ کچھ عرصے میں اس کے نتائج کے سامنے ہونگے۔ اسکا لرشپ کے حوالے سے ایک سوال کے جواب میں انہوں نے کہا کہ اے پی ایم ایس اور ہونہار طلبہ و طالبات کو آگے لانے کیلئے کوشاں ہے اور اس سلسلے میں اے پی ایم ایس اور کے تحت اسکا لرشپ پروگرام شروع کیا گیا ہے جو ابھی ابتدائی طور پر چند کالجز تک محدود ہے۔ ایک اور سوال کے جواب میں انہوں نے کہا کہ طلبہ کنونشن جناح گراؤنڈ میں کرنے کا مقصد جگہ سے کسی بھی تعلیمی ادارے میں اتنی جگہ ممکن نہیں کہ وہاں لاکھوں طلبہ و طالبات کو منظم انداز میں ایک ساتھ جمع کیا جاسکے۔